



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۳/۱۲



عبدالباري جهاني

## د سولي زېری

يو گيدر سهار وختي پر آذانونو  
ورغلی وو د کلي تر کورونو  
تر يو څو تنگو کوڅو کورونو وړاندي  
سو په ستر گه يي يو چرگ له وني لاندي  
گلنگي چرگ لوري وني ته ختلی  
ايله اوس يي خپل وزر وو رپولی  
چي اوږده يي کره آدان ته خپله غاړه  
گيدر هم له لاندي وکرله رمباره  
د آدان برغ يي کر وچ د چرگ په خوله کي  
د مرگي داړي يي تيري سوي په زره کي  
چي يي وکتل له پاسه څخه لاندي  
گيدر ويره خوله ولاړ دی ورته خاندي  
ويل چرگه داسي زېری مي راوړی  
له خوښی ژوندی کوي د کلو مری  
هغه داچي تېره شپه لويه جرگه وه  
د زمري پاچا په کور کي مرکه وه  
راتول سوي پکښي خره او چغالان وه  
هم اوزگري هم لېوان وه هم غوايان وه  
پکښي زرکي وي بازان او شاهينان وه  
کيشپ، زاني وي هوسی وي گيدران وه  
له هر قوم څخه استازي وه راغلي  
چا دوه دري چا لويي ډلي رالېرلي  
زمري خان پاچا صادر لومړی فرمان کړ  
خناورو کي يي جنگ ختم اعلان کړ  
چاچي کړي دي تر اوسه ير غلونه  
د کمزورو يي څيرلي دي نسونه  
ختموي به خپل تر منځ عداوتونه  
يو پر بل باندي به نه کوي ظلمونه  
نور معاف دي پخواني جنايتونه  
تر دي وروسته به څوک نه کوي جنگونه  
زمري خان ويل زه امن ټينگومه  
د لېوانو اوږدي داړي لنډومه  
او کاره منگول څوک نه سي پرېښودلای

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بڼې پاڼوالي د ليکوال په غاړه ده ، هيله من يو خپله ليکنه له راليرلو مخکي په څير و لولئ

باز به نه سي په منگول زرکي څير لای  
شرمینان او گیدران به ټول واښه خوري  
له چرگانو سره یو ځای به دانه خوري  
سره وروڼه دي که خره دي که زمريان دي  
نور په سوله کي کوټري او بازان دي  
که ځنگلونه دي که غرونه که دښتونه  
د نړۍ د ځناورو دي کورونه  
بنيادم دی گډ دښمن د ځناورو  
چي چري راپسي گرځوي ملگرو  
جرگه ختمه سوه په تاخته يم راغلی  
ستا تر غوره مي دا زېری رسولی

پر مور ټولو دي دا زېری مبارک وي  
هسي نه وي چي د چا په زړه کي شک وي  
چي هوښيار گيدر د بنکار په ننداره سو  
له قلا څخه يو سپی پر را بنکاره سو  
يو خر سپی وو په ځان غټ لکه زمري وو  
تر گيدرو چغالانو گړندی وو  
مخامخ چي د گيدر پر خوا روان سو  
گيدر سمدستي اخته په غم د ځان سو  
چي ځغستا ته يي ځان جوړ کړ چرگ کړل ناري  
گيدر خانه ولي ووتی له لاري  
څه خوږي دي لگېدي پستي خبري  
پر غوړونو پرېوتی لکه شکري  
يو څه تم سه چي خر سپی را ورسپري  
زه يقين لرم چي دی هم خوشاليږي  
په تلوار چي له ميدانه اخلي منډه  
دېره ژر دي کړه د سولي کيسه لنډه  
گيدر وويله چرگه زه اوس ځمه  
تر ځنگله ځان رسوم بېرته راځمه  
سپي مي خواته دېر په تاخته را روان دی  
هر گری مي پاتېدل ځان ته تاوان دی  
زه چي گورم سپی په قار را معلومېږي  
قهر بدلې سپيني داري يي بنکارېږي

هسي نه چي وي له سولي ناخبره  
په يوه حمله مي مړ کړي نابېره  
زما په خوله به هسي گټه سي سکروټه  
نه درمل نه به پوښتنه کوي گټه  
زه به مړ يم چي په سوله سپی پوهېږي  
جنگ او سوله خو له ژوند سره جوړېږي.  
د ۲۰۱۹ کال د مارچ لسمه ویرجینیا

د پانېو شمېره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ